



കയറ്റുമതിക്കാർക്കുള്ള വ്യാപാര അടിസ്ഥാന സൗകര്യ പദ്ധതി നിലവിലുണ്ട്

Posted On: 15 MAR 2017 5:17PM by PIB Thiruvananthpuram

രാജ്യത്തെ കയറ്റുമതിക്കാരുടെ വിവിധ ആവശ്യങ്ങൾ പരിഹരിക്കാൻ ലക്ഷ്യമിട്ടുകൊണ്ടുള്ള പദ്ധതിയായ ടേഡ് ഇന്ഫ്രാസ്ട്രക്ചർ ഫോർ എക്സ്പോർട്ട് സ്കീം (ടി.ഐ.ഇ.എസ്) കേന്ദ്ര വാണിജ്യ വ്യവസായ മന്ത്രി ശ്രീമതി നിർമ്മലാ സീതാ രാമൻ ന്യൂ ഡൽഹിയിൽ ഇന്ന് ഉദ്ഘാടനം ചെയ്തു. തദ്ദേശസരത്തിൽ സംസാരിക്കവെ, കേവലം അടിസ്ഥാന സൗകര്യങ്ങൾ സൃഷ്ടിക്കുക മാത്രമല്ല, അവ ഫലപ്രദമായി പ്രവർത്തിക്കുന്നുവെന്നും നിലനിൽക്കുന്നുവെന്നും ഉറപ്പുവരുത്തുകയെന്നതും പദ്ധതിയുടെ ലക്ഷ്യമെന്ന് അവർ പറഞ്ഞു. ഇതിന് കീഴിൽ അംഗീകാരം നൽകുന്ന പദ്ധതികളുടെ പുരോഗതി കൃത്യമായ കാലയളവിൽ വിലയിരുത്തുന്നതിന് ഒരു ഉന്നതാധികാര സമിതിയുണ്ടാകും. കേന്ദ്ര വാണിജ്യ സെക്രട്ടറിയുടെ അദ്ധ്യക്ഷതയിൽ വിവിധ മന്ത്രാലയങ്ങളിൽ നിന്നുള്ള പ്രതിനിധികളടങ്ങുന്ന മറ്റൊരു ഉന്നതാധികാര സമിതിയായിരിക്കും സാമ്പത്തിക സഹായം സംബന്ധിച്ച നിർദ്ദേശങ്ങൾ പരിഗണിക്കുക.

കയറ്റുമതി പ്രോത്സാഹന സമിതി ഉദ്യോഗസ്ഥരുടെ കേന്ദ്ര സംസ്ഥാന ഏജൻസികൾ ഉൾപ്പെടെ പ്രത്യേക സാമ്പത്തിക മേഖലാ അധികാരികൾ, കേന്ദ്ര ഗവൺമെന്റിന്റെ കയറ്റിറക്കുമതി നയത്തിന് കീഴിൽ അംഗീകാരം നൽകിയിട്ടുള്ള അപ്പക്സ് വ്യാപാര സംഘടനകൾ തുടങ്ങിയവയെല്ലാം ഈ പദ്ധതിക്ക് കീഴിലുള്ള സാമ്പത്തിക സഹായത്തിന് അർഹരായിരിക്കും.

മൊത്തം പദ്ധതി വിഹിതത്തിന്റെ 50 ശതമാനമോ അല്ലെങ്കിൽ നിർവ്വഹണ ഏജൻസികളുടെ മൊത്തം വിഹിതത്തിന്റെ 50 ശതമാനമോ ഗ്രാന്റ് ഇന്ന് എയിഡായിട്ടായിരിക്കും കേന്ദ്ര ഗവൺമെന്റിന്റെ സാമ്പത്തിക സഹായം നൽകുക. സാധാരണ ഗതിയിൽ ഓരോ അടിസ്ഥാന സൗകര്യ പദ്ധതിക്കും പരമാവധി 20 കോടി രൂപ എന്ന നിരക്കിലായിരിക്കും ഗ്രാന്റ് അനുവദിക്കുക.

(Release ID: 1484534) Visitor Counter : 5

